

09.09.23

## लुवास यूनिवर्सिटी द्वारा पशु स्वास्थ्य जाँच कैंप का आयोजन



## लुवास ने लगाया पशु जांच कैंप

- 96 पशुओं की बीमारियों का मौके पर इलाज

हरिभूमि न्यूज ▶▶ रिवाड़ी

लाला लाजपत राय पशु चिकित्सा एवं पशु विज्ञान विश्वविद्यालय हिसार के पशु विज्ञान केंद्र मनेठी की ओर से गांव नैन सुखपुरा के पशु औषधालय में निःशुल्क पशु चिकित्सा एवं जागरूकता शिविर का आयोजन किया गया। शिविर के संयोजक डॉ देवेन्द्र सिंह वैज्ञानिक पशु विज्ञान केंद्र थे। पशुपालन विभाग के डॉ हरीश यादव व प्रमोद ने कैंप में सहयोग दिया। शिविर में लुवास यूनिवर्सिटी के वैज्ञानिक डॉ राजेन्द्र यादव, डॉ रविदत्त व डॉ अमित सांगवान ने पशुओं का परीक्षण व इलाज किया।



रेवाड़ी। कैंप में उपस्थित डॉक्टर व ग्रामीण।

### पशुपालकों को खनिज मिश्रण किया वितरित

कैंप में पशुओं की विभिन्न समस्याओं जैसे बाइपाज, परजीवियों की समस्या, गमार्धान की जांच, फूल दिखाने की समस्या, थनेला व सरन का मौके पर ही निदान किया गया। पशुपालकों को निःशुल्क दवाइयां व खनिज मिश्रण उपलब्ध कराया गया। विशेषज्ञों ने पशुपालकों को खनिज मिश्रण के बारे में जागरूक किया। डॉ देवेन्द्र सिंह ने बताया कि पशुपालक लुवास की विस्तार शिक्षा की गतिविधियां डेयरी प्रशिक्षण व लुवास यूनिवर्सिटी के खनिज मिश्रण के लिए मनेठी के पशु विज्ञान केंद्र में संपर्क कर सकते हैं। उन्होंने पशुपालकों, लुवास के वैज्ञानिकों एवं पशु पालन विभाग के ऑफिसरों का आभार प्रकट किया।